

---

shrIdaNDaYudhapANisvAmI suprabhAtam

శ్రీదణ్డాయుధపాణిస్వామీ సుప్రభాతమ్

Document Information



---

Text title : daNDaYudhapANisvAmI suprabhAtam

File name : daNDaYudhapANisvAmI suprabhAtam.itx

Category : subrahmanya, suprabhAta

Location : doc\_subrahmanya

Author : Sri KS Balasubrahmanya Sivachariyar from Pazhani, TN

Latest update : October 10, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



శ్రీదణ్డాయుధపాణిస్వామీ సుప్రభాతమ్



ఉత్తిష్టోత్తిష్ట గాఢేయ ఉత్తిష్ట శిఖివాహన ।

ఉత్తిష్ట కరుణాసింధో త్రైలోక్యం మజ్జలం కురు ॥ ౧ ॥

శ్రీహంసవదనపద్మదివాకర శ్రీశమ్భోర్ధ్వలాటనయనోద్భవ రక్తవర్ణ ।

శ్రీహంసవాహన జనార్దనవందనీయ శ్రీసుప్రభాతమధునా కురు దణ్డపాణే ॥ ౨ ॥

శ్రీపంచవక్త్రపరమేశ్వరవామభాగాలంకారయోషిదవలమ్బనపూర్ణరూప ।

గణ్డసమతప్రియ వరప్రద దానశీల శ్రీసుప్రభాతమధునా కురు దణ్డపాణే ॥ ౩ ॥

బాలార్కభాస పవనాసన బాహులేయ ధాతుస్వదర్పహర తారకదైత్యహారిన్ ।

ఓంకారసారపరమేశ్వరబోధనీయ శ్రీసుప్రభాతమధునా కురు దణ్డపాణే ॥ ౪ ॥

జ్ఞానార్ణవభిధ శివోద్భవపూర్ణచన్ద్ర జ్ఞానప్రభాభిరభిభాసితలోకమూర్తే ।

శ్రీచూతముక్తఫలమాప్తుమితస్థితోఽసి శ్రీసుప్రభాతమధునా కురు దణ్డపాణే ॥ ౫ ॥

బాలేన్దుమాలిపరమేశ్వరపూజకస్య పద్మాసురస్య మలపాశవిమోచనాయ ।

కల్యాణదానకరుణార్ణవపూర్ణరూప శ్రీసుప్రభాతమధునా కురు దణ్డపాణే ॥ ౬ ॥

లక్ష్మీనివాసనయనోద్భవకన్యకాభ్యాం వల్లీ మహేన్ద్రతనయాపరిశోభనాఙ్గ ।

శ్రీమచ్చివే గిరివరేఽపి విరాజమాన శ్రీసుప్రభాతమధునా కురు దణ్డపాణే ॥ ౭ ॥

కన్దర్పదర్పహర సున్దర దివ్యమూర్తే మన్దారముఖ్యబహుపుష్పసుపూజితాఙ్గే ।

మన్దస్మితేన పరిపూర్ణకృపాప్రదాన శ్రీసుప్రభాతమధునా కురు దణ్డపాణే ॥ ౮ ॥

సిన్ధూరవర్ణ శివభస్మవిలేపితాఙ్గ దివ్యైర్విచిత్రనవరత్నసువర్షితాఙ్గే । సుభూషితాఙ్గే

కౌపీనదణ్డధరహస్తవిరాజమాన శ్రీసుప్రభాతమధునా కురు దణ్డపాణే ॥ ౯ ॥

పాదారవిందపతితం నిజభక్తమస్మిన్ లోకత్రయేఽపి పరిపూజితపీఠవేశిన్ ।

ధర్మార్థకామపురుషార్థఫలప్రదాన శ్రీసుప్రభాతమధునా కురు దణ్డపాణే ॥ ౧౦ ॥

ఓంకారరూప పరిదివ్యవిలాసమూర్తే చన్ద్రార్ధరోధిపరినాదతదన్తరూప ।

శక్తైర్వియాపిని పరే సమనోన్మనాన్త శ్రీసుప్రభాతమధునా కురు దణ్డపాణే ॥ ౧౧ ॥

ప్రాతర్నిదర్శనమయే నిజబాలరూప మధ్యాహ్నా విప్రజనవేషసురూపధారిన్ ।  
 సాయహ్నా రాజధృతవేష సుయోగి రాత్రౌ శ్రీసుప్రభాతమధునా కురు దణ్డపాణే ॥ ౧౨ ॥  
 కాలత్రయేఽపి తనుతాం కరుణాభివృష్ట లోకత్రయేఽపి వినుత త్రిదశైశ్చ నిత్యమ్ ।  
 తత్త్వత్రయోపరినిష్ఠవిభూతిదేయ శ్రీసుప్రభాతమధునా కురు దణ్డపాణే ॥ ౧౩ ॥  
 భక్తాగ్రభూతమరుణాచలనామధేయం ముక్తాద్యనేకవివిధస్తువితం దయాలో ।  
 బద్ధాత్మసౌఖ్యవరదత్త మహాప్రభో మే శ్రీసుప్రభాతమధునా కురు దణ్డపాణే ॥ ౧౪ ॥  
 విశ్వార్థిభజ్జన విశాలసులోచన శ్రీకోణం కురుష్వ కృపయా పతితాయ మహ్యమ్ ।  
 లోకోద్ధరాయ పరమాద్భుతభూరిమూర్తే శ్రీసుప్రభాతమధునా కురు దణ్డపాణే ॥ ౧౫ ॥  
 వినా దణ్డపాణిం న నాథో న నాథస్సదా దణ్డపాణిం స్మరామి స్మరామి ।  
 ప్రభో దణ్డపాణే ప్రసీద ప్రసీద ప్రియం దణ్డపాణే ప్రయచ్ఛ ప్రయచ్ఛ ॥ ౧౬ ॥  
 అహం త్వా దినాదౌ నమస్కృత్య నిత్యం తవైవాశ్రితస్సర్వకార్యం కరోమి ।  
 త్వమేవాసి మాముద్ధరాయ ప్రవృత్తస్త్వమేవాసి సర్వం సుకర్తుం చ భోక్తుమ్ ॥ ౧౭ ॥  
 గిరౌ సన్నివిష్టస్సురేశానపుత్రస్సదా దణ్డహస్తశ్చిదానన్దగాత్ర ।  
 ముదా రాజవేషః పరానన్దహాసస్స నః పాతు దేవో గుహో బాలరూపః ॥ ౧౮ ॥  
 శుభం రక్తవర్ణం శివం శమ్భుమానుం కరామ్భోజయుగ్మాన్వితం పఙ్కజస్థమ్ ।  
 శివానన్దసన్దోహబద్ధం ప్రపద్యే భవామ్భోధిపారం గుహం షణ్ముఖాఖ్యమ్ ॥ ౧౯ ॥  
 హరిబ్రహ్మదేవేన్ద్రవన్ద్యం సురేశం నిధివృన్దసంసేవితస్యాత్మజాపమ్ ।  
 గురుం గ్రామపాలప్రియం తారకారిం భజే భుక్తిముక్తిప్రదం భీతినాశమ్ ॥ ౨౦ ॥  
 గిరిజాకరపల్లవ సల్లలితం గిరిణోద్భవమూలసువిగ్రహగమ్ ।  
 గురుమూర్తిమనన్తవరం దదతం కరుణాజలధిం భజ దణ్డధరమ్ ॥ ౨౧ ॥  
 శివభోగసముద్భవకీర్తిధరం శుభయోగవరప్రదమూర్తివరమ్ ।  
 పరిపాలితథర్మకులం వరదం కరుణాజలధిం భజ దణ్డధరమ్ ॥ ౨౨ ॥  
 ప్రణవాన్తరనాదకలాదివరం ప్రణతార్తిహారం ప్రణతాం విహితమ్ ।  
 ఫలదం బలదం వరసన్నిహితం కరుణాజలధిం భజ దణ్డధరమ్ ॥ ౨౩ ॥  
 విధివద్వినుత్తైర్విధివద్వినుతం వివిధా వినుత్తైర్వివిధా వినుతమ్ ।  
 పరితుల్యఫలప్రదతం కరుణాజలధిం భజ దణ్డధరమ్ ॥ ౨౪ ॥  
 స్తవరాజశివార్చితపాదయుగం స్తుతిరాజసుకీర్తనవాక్యగతమ్ ।  
 నిజబాలకుటుమ్భసుపాలవరం కరుణాజలధిం భజ దణ్డధరమ్ ॥ ౨౫ ॥

కల్పవృక్షాయ నమతాం కరుణాసగరాయ చ ।  
కౌపినదణ్డహస్తాయ కన్దర్పాయుతభాసినే ॥ ౨౬ ॥

ఈతిభీతినివారాయ చాన్ధకారనిరోధినే ।  
జ్ఞానప్రదాయ శాన్తాయ శ్రీస్కన్దగురవే నమః ॥ ౨౭ ॥

స్వామినే కామినాం కామపూరణాయ కలౌ యుగే ।  
వరదామలకారణ్యవాసమానాయ మంగలమ్ ॥ ౨౮ ॥

పరిపూర్ణతనుస్థాయ కదమ్బవనవాసినే ।  
పశణిగిరివాసాయ భాసమానాయ మంగలమ్ ॥ ౨౯ ॥

భాగ్యప్రదాయ తే బాలసుబ్రహ్మణ్యనుతాయ చ ।  
భూరిభోగప్రదానాయ భోగపూజ్యాయ మంగలమ్ ॥ ౩౦ ॥

వరదానకరాజ్ఞాయ వాసినే శివపర్వతే ।  
భయపీడితభక్తైశ్చ వన్దితాయాస్తు మంగలమ్ ॥ ౩౧ ॥


సర్వమంగలరూపాయ సర్వమంగలకారిణే ।  
జ్ఞానమంగలరూపాయ జ్ఞానస్కన్దాయ మంగలమ్ ॥ ౩౨ ॥

Composition of Sri KS Balasubrahmanya Sivachariyar from Pazhani, TN on  
Lord Subrahmanya

Encoded by Shree Devi Kumar.

Proofread by Shree Devi Kumar, PSA Easwaran

---

——  
*shrIdaNDaYudhapANisvAmI suprabhAtam*  
pdf was typeset on December 22, 2023

Please send corrections to [sanskrit@cheerful.com](mailto:sanskrit@cheerful.com)

